

MIN HU DILETTANT TAL-PASSA TAL-GHASAFAR JGHIDLEK LI JILMAH MILL-BOGHOD L-GHASAFAR FI QTAJJA' GEJJIN META JPASSU MINN FUQ PAJJIŻNA U JITGHAXXAQ IHARES LEJHOM FI QTAJJA'

Passa minn kullimkien



Marco Bonnici
Il-President
tal-Malta Union of Teachers

Ma nifhimx fil-passa tal-ghasafar iżda nifhem xi ftit fl-edukazzjoni. Fl-edukazzjoni wkoll ikollna xi passa minn żmien għal ieħor – dan l-aħhar kellna l-passa tal-qtaġġa' li qed isostnu li għandu jżidied il-hin tal-iskola u qed jippruvaw jagħmlu kull argument biex dan isehh.

Bhalma fil-passa tal-ghasafar tibda tara l-ghasafar ġejjin minn kullimkien, fil-passa tal-edukazzjoni l-individwi bl-aġenda tagħhom jibdwu ġejjin ukoll minn kullimkien! Iżda l-passa tibqa' passa, u bhall-ghasafar li jghosfru wara li jghaddu minn fuqna, l-istess jiġri minn dawn l-individwi li jiġu bl-aġenda tagħhom u din tisfuma fix-xejn

wara ftit.

Tliet l-għadd ta' kemm-il darba din it-tema tal-hinijiet tal-iskejjel issemmiet fil-pubbliku fl-aħhar hamsa u ghoxrin sena. Iżda fil-waqt li xi drabi jkun hemm raġunijiet ġenwini, bhalma kien hemm numru ta' snin ilu meta l-ġenituri ma kellhom l-ebda servizz għat-tfal wara l-hin tal-iskola, l-aġenda ta' dan l-aħhar mhi ġenwina xejn, u hafna ndunaw biha.

Filwaqt li hemm xi wħud li qed jippruvaw jittfihu argumenti u raġunijiet sabieħ it-tali proposta ma tidhirx fl-intier tagħha, dan mhux qed jirnexxi. Hu fatt magħruf li wara din il-proposta tal-hinijiet imtawlin tal-iskejjel

m'hemmxi aspetti edukattivi.

Il-hinijiet tal-iskejjel

Ir-raġunijiet li qed jingħadu huma li t-tul tal-hinijiet tal-iskejjel jgħin l-ekonomija u l-produttività. Iżda hawn ta' min jistaqsi jekk it-titjib fl-ekonomija u l-produttività aħniex se ngawdu minnu aħna jew minflok aħniex ser insiru iżjed skjavi tax-xogħol. Għaliex hu magħruf li l-hinijiet tal-iskejjel jaffettwaw l-impjiegi u t-tul tal-granet tax-xogħol. Tajjeb li nistaqsu ftit mistoqsijiet, iżda ninsab ċert li hadd minn dawk li qed imexxu l-aġenda msemmija mhu ser iwieġeb!

Xi hadd staqsa jekk din il-proposta hix intiża sabieħ il-familji

jahdmu aktar sigħat ta' xogħol? Xi hadd staqsa jekk dan ifissirx li l-familji jgawdu inqas lil xulxin? Xi hadd staqsa jekk il-familji hux ser ikollhom inqas hin biex irabbu lil uliedhom? Xi hadd ra l-kontradizzjoni li l-istess konferenza tal-NCPE, li qajmet din il-kwistjoni, irrakkomandat ukoll li l-familji Maltin għandhom iġibu tlett itfal fid-dinja?

Il-ġid tal-haddiema

Xi hadd qed isemmi li l-benesseri ta' kull haddiem għandu jiġi qabel l-ekonomija u l-produttività? Xi hadd qed jinduna li diġà għandna tfal, inklużi trabi, li qed jagħmlu tmax-il siegħa kuljum l-iskola? Xi hadd qed

jagħti kas ta' xi jridu t-tfal, li żgur li jekk jistgħu ma jibgħux l-iskola sakemm jidlam?

Xi hadd qed jara l-effett fuq it-tfal meta t-trobbija tibda ssir mill-iskola u mhux mill-ġenituri? Xi hadd qed jimbotta sabieħ il-haddiem jahdem inqas minflok iżjed u jaqla' iżjed? Xi hadd qed isemmi miżuri mixtieqa, bhall-gimgha ta' erbat ijiem għall-haddiema minflok hamsa? Xi hadd qed jara jekk din il-proposta tistax verament isehh?

Il-passa tiġi u tghaddi u ninsab ċert li għad tiġi passa oħra bħal din fuq l-istess tema u dak li għadni kemm ktib ikun għadu japplika fl-intier tiegħu. Il-passa t-tajba!